

वर्ष 2025 में समय से पूर्व मानसून का आगमन

प्रलम्बित के लिये:

भारत मौसम विज्ञान विभाग, दक्षिण-पश्चिमी मानसून, पश्चिमी पवन, मैडेन-जूलियन ऑसिलेशन, सोमाली जेट

मेन्स के लिये:

भारत में दक्षिण-पश्चिमी मानसून के आगमन को प्रभावित करने वाले कारक।

[स्रोत: इंडियन एक्सप्रेस](#)

चर्चा में क्यों?

भारत मौसम विज्ञान विभाग (IMD) ने केरल में दक्षिण-पश्चिमी मानसून के सामान्य समय से पूर्व आगमन की घोषणा की है। यह समय से पूर्व आगमन इसलिये महत्वपूर्ण है, क्योंकि मानसून भारत की वार्षिक वर्षा में 70% से अधिक योगदान देता है, जो कृषि और अर्थव्यवस्था के लिये महत्वपूर्ण है। वर्ष 2025 से पहले आखिरी बार समय से पूर्व मानसून आगमन वर्ष 2009 में हुआ था।


मानसून की शुरुआत की घोषणा के मानदंड क्या हैं?

- आवश्यक मानदंड: IMD प्रमुख मानदंडों के आधार पर 10 मई के बाद किसी भी समय मानसून के आगमन की घोषणा करता है:
 - वर्षा मानदंड: 10 मई के बाद, यदि केरल और आसपास के क्षेत्रों (जैसे-तट्टिक्कल, कोच्चि, मंगलोर) में 14 नामित मौसम स्टेशनों में से 60% लगातार दो दिनों तक ≥ 2.5 ममी वर्षा रिकॉर्ड करते हैं तो दूसरे दिन वर्षा की शुरुआत पर विचार किया जा सकता है।
 - पवन क्षेत्र: पछुआ पवन उत्तरी और दक्षिणी दोनों गोलार्धों में 30 से 60 डिग्री अक्षांशों पर पश्चिमी से पूर्व की ओर प्रवाहित होती है।
 - शुरुआत के लिये, पश्चिमी पवन की गहराई 600 हेक्टोपास्कल या hPa तक बनाए रखी जानी चाहिये, जो वायुमंडलीय दाब को मापने की इकाई है और पवन की गति 925 hPa पर 15-20 समुद्री मील (27-37 कमी/घंटा) के बीच होनी चाहिये।
 - आउटगोइंग लॉन्गवेव रेडिएशन (OLR): INSAT-व्युत्पन्न OLR मान, जो पृथ्वी की सतह, महासागरों और वायुमंडल द्वारा अंतरिक्ष में उत्सर्जित ऊर्जा को मापता है, 5°N एवं 10°N अक्षांश व 70°E तथा 75°E देशांतर के बीच के क्षेत्र में 200 वाट प्रति वर्ग मीटर (W/m^2) से कम होना चाहिये, जो वर्षा के लिये अनुकूल पर्याप्त वायुमंडलीय गर्मी का संकेत देता है।
- जब लगातार दो दिनों तक ये स्थितियाँ पूरी हो जाती हैं तो IMD मानसून के आगमन की घोषणा कर देता है।

वर्ष 2025 में मानसून के समय से पूर्व आगमन के क्या कारण होंगे?

- मैडेन-जूलियन दोलन (MJO): MJO पवन, बादलों और दाब के असंतुलन की एक क्षणिक पूर्व की ओर बढ़ने वाली प्रणाली है, जो भूमध्य रेखा के चारों ओर यात्रा करती है।
 - इसकी पहचान वर्ष 1971 में कोलोराडो स्थित नेशनल सेंटर फॉर एटमोस्फेरिक रिसर्च के वैज्ञानिक रोलाण्ड मैडेन और पॉल जूलियन द्वारा की गई थी।
 - MJO सामान्यतः 4-8 मीटर/सेकेंड की गति से पूर्व की ओर यात्रा करता है तथा 30-60 दिनों में एक वैश्विक चक्र पूरा करता है, हालाँकि कभी-कभी इसमें 90 दिन तक का समय लग जाता है।
 - यह उष्णकटिबंधीय क्षेत्रों, विशेषकर 30° उत्तर और 30° दक्षिण के बीच, जसमें भारत भी शामिल है, के मौसम को प्रभावित करता है।
 - MJO के दो अलग-अलग चरण हैं: सक्रिय चरण, जो संवहन को बढ़ाता है और वर्षा में वृद्धि करता है तथा दबा हुआ चरण, जो संवहन को कम करता है एवं शुष्क स्थिति उत्पन्न करता है।
 - यह चक्रवातों को उत्पन्न कर सकता है तथा शुष्क अवधि के दौरान भी अल्पावधि, कति तीव्र वर्षा का कारण बन सकता है।
- मैसूरीन हाई: IMD मैसूरीन हाई को मानसून अवधि के दौरान मैसूरीन द्वीप (दक्षिणी हिंद महासागर में) के आसपास पाए जाने वाले उच्च दबाव वाले क्षेत्र के रूप में वर्णित करता है।

- उच्च दबाव की तीव्रता में परिवर्तन भारत के पश्चिमी तट पर भारी वर्षा के लिये ज़िम्मेदार है।
- **संवहन: संवहनीय गतिविधि** में वृद्धि, अर्थात् वायुमंडल में ऊष्मा और नमी का ऊर्ध्वाधर परिवहन भी वर्षा लाता है।
- **सोमाली जेट:** यह मॉरीशस और उत्तरी मेडागास्कर के पास उत्पन्न होने वाली एक नमिन-स्तरीय, अंतर-गोलार्धीय क्रॉस-इक्वेटोरियल पवन बैंड है।
 - मई के दौरान, अफ्रीका के पूर्वी तट को पार करने के बाद, यह अरब सागर और भारत के पश्चिमी तट तक पहुँचता है। एक शक्तिशाली **सोमाली जेट** मानसूनी पवनों के सशक्त होने से जुड़ा होता है।
- **हीट-लो:** जब सूर्य उत्तर की ओर गतिशील होता है, तब अरब सागर और पाकिस्तान के ऊपर एक नमिन दाब क्षेत्र बनता है, जो **मानसून गर्त (Monsoon Trough)** के साथ **आर्द्रता युक्त पवनों को अपनी ओर खींचने वाले सक्रिय पंप की तरह कार्य करता है**, जिससे मानसूनी वर्षा में वृद्धि होती है।
- **मानसून गर्त:** यह एक लंबवत फैला हुआ नमिन दाब क्षेत्र होता है, जो नमिन ताप से लेकर उत्तर बंगाल की खाड़ी तक वसित रहता है। इस गर्त की उत्तर-दक्षिण दिशा में जारी रहने वाली गति **जून से सितंबर के मध्य मुख्य मानसूनी क्षेत्र में वर्षा का कारण बनती है।**
- **चक्रवाती मानसून भँवर (Cyclonic Monsoon Vortex):** इसे **मानसून प्रारंभ भँवर (MOV)** के नाम से भी जाना जाता है। यह एक **समन्वयात्मक स्तर का चक्रवाती परसिंचरण है**, जो भारतीय ग्रीष्मकालीन मानसून के दौरान अरब सागर के ऊपर बनता है।
 - ये **भँवर** उष्णकटिबंधीय चक्रवातों में परिवर्तित हो सकती हैं और मानसून के आगमन एवं उसकी प्रगति में महत्वपूर्ण भूमिका निभाती हैं।
- **दाब प्रवणता (Pressure Gradients):** यह किसी निर्दिष्ट दूरी पर दाब में होने वाले परिवर्तन की दर होती है। यह मानसून के प्रबल आगमन को भी समर्थन प्रदान करती है।



मानसून को प्रभावित करने वाले अन्य कारक

- **मानसून-लो:** यह एक प्रकार का **नमिन दाब क्षेत्र (LPA)** होता है, जिसके केंद्रीय भाग में दाब सबसे कम होता है तथा **उत्तरी गोलार्ध में पवनों वामावर्त** (घड़ी की सुई की विपरीत दिशा में) **प्रवाहित होती हैं।**
 - यह वायुमंडलीय दाब को एकत्रित (संकेंद्रित) कर ऊपर उठने के लिये प्रेरित करता है, जिससे बादल बनते हैं और वर्षा होती है। मानसून ऋतु

के दौरान, इन LPA को मानसून के नमिन दबाव के रूप में जाना जाता है और यह मानसून अवदाबों में बदल सकता है, जो भारत में दक्षिण-पश्चिमी मानसून की मुख्य वर्षा-वाहक प्रणाली है।

- **तबिबती उच्च दाब क्षेत्र (Tibetan High):** यह एक उष्ण प्रतधिक्रवात होता है, जो मानसून ऋतु के दौरान मध्य से ऊपरी क्षोभमंडल में तबिबती पठार के ऊपर स्थिति रहता है।
 - यह पूर्वी पवनों का बहरिवाह उत्पन्न करता है, जो चेन्नई के नकिट एक जेट स्ट्रीम का निर्माण करता है। इस पूर्वी जेट स्ट्रीम की स्थिति भारत में मानसूनी वर्षा की प्रकृतिको प्रभावित करती है।

वर्षा अलर्ट को कैसे वर्गीकृत किया जाता है?

अलर्ट रंग	वर्षा श्रेणी (24 घंटे)	मौसम विवरण	सलाह/कार्रवाई
हरा	64 ममी से कम	हल्की वर्षा	कोई सलाह नहीं: मौसम सामान्य रूप से सुरक्षित है; किसी कार्रवाई की आवश्यकता नहीं।
पीला	64.5 – 115.5 ममी	मध्यम वर्षा	सतर्क रहें: हल्के व्यवधान संभव; सूचनाएँ प्राप्त करते रहें।
नारंगी	115.6 – 204.4 ममी	भारी से बहुत भारी वर्षा	तैयार रहें: परविहन, वदियुत आदि में व्यवधान की संभावना; आवश्यक सावधानियाँ बरतें।
लाल	204.5 ममी और उससे अधिक	अत्यंत भारी वर्षा	कार्रवाई करें: जीवन और संपत्तिको गंभीर खतरा; आपातकालीन उपाय तुरंत अपनाएँ।

मानसून के शीघ्र आगमन का प्रभाव क्या होता है?

- **खरीफ फसलों की बुवाई को बढ़ावा:** मानसून का समय से पूर्व आना प्रमुख **खरीफ फसलों**, जैसे- चावल, मक्का, कदन्न, तुअर और मूंग की समय पर बुवाई को संभव बनाता है, जिससे उत्पादकता बढ़ती है।
- **सब्जी एवं मशरूम की कृषिको लाभ:** प्री-मानसून वर्षा टमाटर, भंडी, बीन्स जैसी सबजियों और मशरूम की कृषिके लिये शीत एवं आर्द्र वातावरण प्रदान करती है, जो इनके उत्पादन के लिये अनुकूल होता है।
- **जल संसाधन प्रबंधन में सुधार:** प्रारंभिक वर्षा **भूजल सतह को पुनर्भरति** करती है, जलाशयों को भरती है और संचाई की स्थिति में सुधार लाती है, जो कृषि एवं जलवदियुत उत्पादन, दोनों के लिये आवश्यक है।
- **खराब होने की दर में वृद्धि और महंगाई का दबाव:** अनपेक्षित वर्षा के कारण खेतों में फसल खराब हो जाती है, जिससे मुंबई जैसे शहरों में सबजियों की कीमतें बढ़ जाती हैं।
- **मौसम की चरम स्थिति और बाढ़ का खतरा:** केरल, कर्नाटक एवं महाराष्ट्र के कुछ हिस्सों में मूसलाधार वर्षा, तड़ित तथा तेज़ पवनों से स्थानीय बाढ़ और खड़ी फसलों को नुकसान होने की आशंका बढ़ जाती है।
- **नरियात क्षमता में वृद्धि:** फसल उत्पादन में वृद्धि से किसानों की आय बढ़ सकती है, कृषि नरियात को बढ़ावा मिल सकता है और यह भारत की GDP वृद्धि में सहायक हो सकता है।

भारत में चक्रवात चरम मानसून महीनों के दौरान क्यों नहीं आते?

- **चक्रवात निर्माण के लिये आवश्यक परिस्थितियाँ:** उष्णकटिबंधीय चक्रवात निर्माण (ट्रॉपिकल साइक्लोजेनेसिस) के लिये निम्नलिखित पर्यावरणीय कारकों का संयोजन आवश्यक होता है:
 - **कम-से-कम 26.5 °C तापमान वाला गर्म समुद्री जल, जो 50 मीटर या उससे अधिक की गहराई तक फैला हो।**
 - मध्य क्षोभमंडल (लगभग 5 कमी ऊँचाई) में उच्च आर्द्रता, जो बादल बनने में सहायक होती है।
 - नमिन ऊर्ध्वाधर वडि शयिर, जिसका अर्थ है कसितह और ऊपरी वायुमंडल के बीच वायु की गति और दशा में न्यूनतम अंतर होना चाहिये, जिससे प्रणाली ऊर्ध्वाधर रूप से संरेखित रह सके।
 - चक्रवाती घूर्णन को प्रारंभ करने के लिये सतह के समीप पहले से वदियमान नमिन-दाब क्षेत्र।
- **मानसून के दौरान वायुमंडलीय परिस्थितियाँ:** हालाँकि गर्म समुद्र और उच्च आर्द्रता (जो दोनों चक्रवात निर्माण के लिये महत्वपूर्ण हैं) मौजूद होते हैं, बावजूद इसके भारत जुलाई और अगस्त, जो कि मानसून के चरम महीने होते हैं, के दौरान शायद ही कभी चक्रवातों का अनुभव करता है।
 - यह मुख्यरूप से प्रतिकूल वायुमंडलीय परिस्थितियों के कारण होता है, विशेषकर मज़बूत लंबवत वडि शयिर, जो चक्रवातों के विकास और स्थायित्व को रोकती है।
 - पश्चिमी पवनें प्रायद्वीपीय भारत में 900 से 800 hPa के बीच 20–25 नॉट की अधिकतम गति प्राप्त करती हैं, जबकि पूर्वी पवनें 150 से 100 hPa के बीच 60–80 नॉट तक पहुँचती हैं।
 - इससे उच्च लंबवत वडि शयिर उत्पन्न होती है, जो चक्रवात के निर्माण को बाधित करती है और इन महीनों में उष्णकटिबंधीय चक्रवात निर्माण के लिये परिस्थितियों को प्रतिकूल बनाती है।

मानसून

मानसून मौसमी पवनें हैं, जो मौसम परिवर्तन के साथ अपनी दिशा बदलती हैं।

मानसून की उत्पत्ति

- तापीय संकल्पना
- गतिशील संकल्पना

हैली द्वारा तापीय संकल्पना

मानसून परिणाम:

- विश्व का विषम लक्षण (भूमि और जल का असमान वितरण)
- महाद्वीपों और महासागरों का विभेदक मौसमी तापन और शीतलन

दक्षिण-पश्चिम (ग्रीष्मकालीन) मानसून

- सूर्य की स्थिति कर्क रेखा पर
- उच्च तापमान के कारण निम्न दबाव केंद्र (बैकाल झील और पेशावर के पास) की स्थिति का निर्माण

फ्लोहन द्वारा गतिशील अवधारणा

- दाब और पवन पेटियों के स्थानांतरण से मानसून की उत्पत्ति
- भूमध्य रेखा के निकट NE और SE व्यापारिक पवनों के अभिसरण के कारण अंतर-उष्णकटिबंधीय अभिसरण (ITC) का निर्माण
- ITC की उत्तरी और दक्षिणी शाखाएँ, जिन्हें क्रमशः NITC और SITC के नाम से जाना जाता है, भूमध्यरेखीय पश्चिमी पवनों द्वारा चिह्नित शान्त पवन की पट्टी (Belt of doldrums) बनाती हैं।

दक्षिण-पश्चिम (ग्रीष्मकालीन) मानसून

- सूर्य की स्थिति कर्क रेखा पर
- NITC दक्षिण और SE-एशिया को करते हुए 30° उत्तरी अक्षांश तक विस्तारित है जिसका भूमध्यरेखीय पछुआ पवनों के प्रभाव में होना
- इससे भारी वर्षा के साथ वायुमंडलीय गर्त (चक्रवात) का निर्माण



उत्तर-पूर्व (शीतकालीन) मानसून

- सूर्य की स्थिति मकर रेखा पर
- सूर्य के दक्षिण की ओर खिसकने के कारण दबाव और पवन पेटियाँ भी बदल जाती हैं।
- पश्चिमी चक्रवाती विक्षोभ (भूमध्य सागर से) का शीतकाल में पश्चिमी जेट स्ट्रीम के कारण पश्चिम से भारत में प्रवेश
- पूर्वोत्तर व्यापारिक पवनें दक्षिण और दक्षिण-पूर्व एशिया में पुनः स्थापित होना
- ये पूर्वोत्तर व्यापारिक पवनें शीतकालीन मानसून बन जाते हैं जिन्हें मानसून का निवर्तन कहा जाता है, जिससे आंध्रप्रदेश और तमिलनाडु क्षेत्र में वर्षा होती है

- दक्षिणी गोलार्द्ध में कम तापमान ऑस्ट्रेलिया और हिंद महासागर पर उच्च दबाव केंद्र की स्थिति का निर्माण
- एशिया में उच्च (समुद्र) से निम्न दबाव की ओर (भूमि) पवनें चलती हैं।
- फेरल का नियम और कोरिओलिस बल इन पवनों को दक्षिण-पश्चिमी (S-W) दिशा में मोड़ देते हैं।
- वे भारतीय महासागरों से भारतीय उपमहाद्वीप में नमी लाते हैं जिससे भारी वर्षा होती है।

उत्तर-पूर्व (शीतकालीन) मानसून

- सूर्य की स्थिति मकर रेखा पर
- कम तापमान के कारण उच्च दबाव केंद्र (बैकाल झील और पेशावर के पास) की स्थिति का निर्माण
- दक्षिणी गोलार्द्ध में उच्च तापमान ऑस्ट्रेलिया और हिंद महासागर पर निम्न दबाव केंद्र की स्थिति का निर्माण
- उच्च (भूमि) से निम्न दबाव (महासागर) की ओर उत्तर-पूर्व (एनई) दिशा में चलने वाली पवनों को मानसून का निवर्तन कहा जाता है।



भारतीय मानसून पर जलवायु परिवर्तन का क्या प्रभाव है?

- अत्यधिक वर्षा की घटनाओं में वृद्धि: मानसून के दौरान, विशेष रूप से मध्य भारत में अत्यधिक वर्षा की घटनाओं की आवृत्ति और तीव्रता दोनों में

वृद्धि हो रही है। इसका कारण प्राकृतिक परिवर्तनशीलता के साथ जलवायु परिवर्तन है।

◦ अत्यधिक घटनाओं के साथ-साथ मध्य भारत में मानसून के दौरान मध्यम वर्षा की घटनाओं में कमी का रुझान भी देखा जा रहा है।

- **समग्र मानसूनी वर्षा में कमी:** पछिले 50 वर्षों में भारत में ग्रीष्मकालीन मानसून वर्षा (जून से सितंबर) लगभग 6% तक कम हुई है, जिसमें इंडो-गैंगेटिक मैदान और पश्चिमी घाट में विशेष रूप से उल्लेखनीय कमी देखी गई है।
- **अत्यधिक वर्षा की आवृत्ति में वृद्धि:** मध्य भारत में दैनिक अत्यधिक वर्षा की घटनाओं की आवृत्ति में लगभग 75% की वृद्धि हुई है, जिसमें प्रतिदिन 150 मि.मी. से अधिक वर्षा के रूप में परिभाषित किया जाता है।
- **वायुमंडल का गरम होना और आर्द्रता क्षमता:** मानवीय ग्रीनहाउस गैस उत्सर्जन के कारण पृथ्वी के तापमान में वृद्धि से वायुमंडल की आर्द्रता धारित करने की क्षमता बढ़ जाती है।
 - **क्लासिस-क्लैपेरोन संबंध सिद्धांत** के अनुसार, वायु की आर्द्रता धारित करने की क्षमता तापमान में प्रत्येक 1°C वृद्धि पर लगभग 7% बढ़ जाती है।
 - जैसे-जैसे वायुमंडल में अधिक आर्द्रता संचित होती है, बदलती जलवायु परिस्थितियों में भारी वर्षा की घटनाएँ अधिक बार और तीव्र होने की संभावना बढ़ जाती है।

मानसून का नवितन

- मानसून के नवितन को भारत के विभिन्न भागों से **दक्षिण-पश्चिम (SW) मानसून के धीरे-धीरे नवितन** के रूप में परिभाषित किया जाता है। यह वर्षा ऋतु के अंत को इंगित करता है और इसके लक्षण निम्नलिखित हैं:
 - लगातार कम-से-कम **5 दिनों** तक वर्षा का न होना।
 - पवन प्रवाह में परिवर्तन, विशेषकर **दक्षिण-पश्चिमी दिशा से उत्तर-पूर्वी दिशा** की ओर बदलाव।
 - उपग्रह जल-वाष्प चित्रों और **टेफिग्राम्स** में **वायुमंडलीय आर्द्रता** में कमी।
 - नचिले क्षोभमंडल (**850 hPa** और उससे नीचे) में प्रतचिक्रवाती परिसंचरण का बनना।

□□□□□□ □□□□□□ □□□□□□□:

प्रश्न: दक्षिण-पश्चिम मानसून की समय से पूर्व शुरुआत के लिये ज़िम्मेदार वायुमंडलीय और महासागरीय कारकों की चर्चा कीजिये।

UPSC सविलि सेवा परीक्षा, वगित वर्ष के प्रश्न

□□□□□□□□□□□□□:

प्रश्न. भारतीय मानसून का पूर्वानुमान करते समय कभी-कभी समाचारों में उल्लिखित 'इंडियन ओशन डाइपोल (IOD)' के सन्दर्भ में, निम्नलिखित कथनों में से कौन-सा/से सही है/हैं? (2017)

1. IOD परघटना, उष्णकटिबंधीय पश्चिमी ह्रदि महासागर एवं उष्णकटिबंधीय पूर्वी प्रशांत महासागर के बीच सागर-पृष्ठ तापमान के अंतर से विशेषित होती है।
2. IOD परघटना मानसून पर एल-नीनो के असर को प्रभावित कर सकती है।

नीचे दिये गए कूट का प्रयोग कर सही उत्तर चुनिये:

- (a) केवल 1
- (b) केवल 2
- (c) 1 और 2 दोनों
- (d) न तो 1, न ही 2

उत्तर: (b)

□□□□□□□:

प्रश्न. आप कहाँ तक सहमत हैं कि मानवीकारी दृश्यभूमियों के कारण भारतीय मानसून के आचरण में परिवर्तन होता रहा है? चर्चा कीजिये। (2015)

